
IRIS yog dab tsi?

Qhov koj yog tus tswj cov kev pab koj tus kheej yog pub ib txoj kev rau koj tswj koj cov kev pab mus sij hawm ntev (long-term care services) thiab cov kev txhawb zog. Nyob hauv IRIS, luag yuav muab ib qho nyiaj (budget) tshem tseg rau koj (raws li koj cov kev pab uas koj xav tau), uas koj yuav siv mus them koj cov kev pab thiab cov kev txhawb zog. Cov neeg uas koom rau hauv IRIS qhov kev pab cuam yog tus txiav txim seb cov kev pab twg, cov kev txhawb zog thiab cov khoom siv twg yog cov lawv xav tau, teem cov caij nyoog rau cov kev pab, xaiv seb leej twg yog tus yuav muab cov kev pab thiab kev txhawb zog, thiab yuav mus muab qhov twg.

IRIS Ua Hauj Lwm Li Cas?

Leej Twg Los Yeej Xaiv Tau IRIS

IRIS yeej muaj rau txhua tus neeg nyob hauv lub county uas muaj Family Care uas nws muaj feem tsim nyog tau txais raws li Wisconsin cov kev pab cuam mus sij hawm ntev (long-term care programs).

Mus Yuav Cov Kev Pab Uas Tsis Raug Them Ntau Tshaj Qhov Nyiaj (Budget)

Qhov nyiaj uas muab rau cov kev pab hauv koj daim phiaj yog muab raws li qhov “Long-Term Care Functional Screen” tau nrog pab laij seb yuav muab npaum li cas. Ib tug neeg ua hauj lwm hauv Aging and Disability Resource Center yuav nug seb koj muaj peev xwm ua tau dab tsi, yam koj ua tau thiab xav tau muaj dab tsi. Nws yuav muab cov lus koj qhia rau nws tso rau hauv lub computer (functional screen), ces lub computer mam li laij seb yuav muab nyiaj npaum li cas kom koj thiaj paub npaj daim phiaj ua koj cov hauj lwm raws li koj xav tau nyob hauv koj cov kev pab mus sij hawm ntev. Cov neeg tau txais kev pab hauv IRIS yuav tau thov mus rau hauv lub Department kom muab lawv cov nyiaj kho dua, yog hais tias lawv thiab tus neeg pab tswv yim tsim tsis tau ib daim phiaj kom haum rau qhov nyiaj uas tau npaj tseg (budget).

Tau Cov Kev Pab Cuam Rau Hauv Tsev thiab Hauv Zej Zog

Cov neeg koom rau hauv IRIS yuav siv tau cov nyiaj mus them rau ntau hom kev pab nyob rau hauv tsev thiab hauv zej zog uas yog cov IRIS kam them. Koj kuj siv tau koj daim Medicaid card mus them rau lwm cov kev pab uas Medicaid kam them.

Npaj Kev Pab Rau Koj Tus Kheej

Ua ntej tshaj plaws, txhua tus neeg uas xaiv nyob rau hauv IRIS yuav xaiv thiab ntsib nrog ib tug neeg pab tswv yim (uas muaj ntawv cog lus nrog xeev Wisconsin) los piav meej rau koj txog qhov kev pab cuam no. Ces koj, nrog rau cov neeg pab koj xaiv cov kev pab rau koj, mam li ua daim hom phiaj teev koj cov kev pab thiab kev txhawb zog uas koj xav tau. Tom qab koj ua tau koj daim hom phiaj tiav lawm, tus neeg pab tswv yim yuav muab los saib kom ntseeg tias nws muaj raws nraim li cov kev

pab uas qhov kev pab cuam kam them thiab nws yeej yuav pab tau koj tej kev noj qab haus huv thiab kev nyab xeeb. Tus neeg pab tswv yim yuav nrog ua cov ntaub ntauv kom tiav thiab xa koj mus rau tej chaw muab kev pab raws li xav tau.

Yus Tus Kheej Tswj Cov Kev Pab Tu Yus

Cov uas xaiv IRIS yuav xaiv tau qhov kom yog ib qhov chaw ua tus tu yus (agency based personal care) los yog xaiv qhov yus tus kheej yog tus tswj qhov tu yus (self-directing personal care). Yog koj xaiv qhov yus tus kheej yog tus tswj qhov tu yus (Self-Directed Personal Care) koj yuav yog tus tswj ib qho nyiaj rau qhov no ntxiv nrog rau qhov IRIS nyiaj. Qhov nyiaj yuav muab npaum cas ntawd yog siv tib tus Personal Care Screening tool pab laij. Cov nqe lus tseem ceeb ntxiv muaj li nram no:

- Koj muaj cai yuav neeg los ua hauj lwm rau koj, saib xyuas lawv, los yog nrho lawv tawm ib yam nkaus li koj tswj cov ua hauj lwm rau koj hauv IRIS.
- Koj yuav khiav cov hauj lwm pab tus koj tus kheej nrog rau kev pab hauv tsev, kev thauj mus los thiab lwm yam thiab koj yuav siv qhov IRIS self-directed personal care nyiaj rau qhov kev pab tus yus tus kheej uas muaj hauv zej zos los tau.
- Koj yuav tau neeg hauv koj tsev neeg, koj tus poj niam/tus txiv, los ua hauj lwm pab tu koj es koj man them nyiaj rau los tau.
- Koj yuav siv tau qhov IRIS self-directed personal care nyiaj mus yuav tej yam khoom uas yuav los pab tau koj es tsis tas yuav tos kom neeg pab koj (xws li, lub rooj zaum uas nqa tau koj mus rau ub rau no uas tsis tas tos lwm tus pab)
- Koj yuav xaiv tau ib tus neeg sawv cev yog koj tsis muaj peev xwm tswj IRIS tej kev pab tu koj tus kheej.

Raws li Xeev Wisconsin tsab cai lij choj, yuav muaj ib tus nurse pab ua daim phiaj rau qhov yus tu yus tus kheej uas yog ib feem ntawm qhov yus yog tus tswj kev pab tu yus tus kheej (Self-Directed Personal Care) hauv IRIS. IRIS qhov chaw pab tswv yim (Consultant Agency) yuav muab ib tus nurse los mus pab ua daim phiaj rau qhov yus tus yus tus kheej. Daim phiaj no yuav muab ua hauj lwm nrog rau daim IRIS plan kom ua tau hauj lwm rau koj raws li koj siab xav. Daim phiaj yuav npaj kom mus raws li tej kev pab uas koj tus kheej xav tau, raws li koj yuav ua tau thiab yuav muaj lwm tus uas koj xaiv los pab nrog ua daim phiaj. Kev pab ntawm tus nurse yuav muaj mus raws li qhov tsim nyog, yam tsawg kawg ib xyoos ib zaug, xwv kom koj tau txais kev kaj huv tsis raug xwm txheej dab tsi. IRIS tus nurse yuav muab daim screen uas siv txiav txim qhov nyiaj muab rau koj ntawd yam tsawg ib xyoos ib zaug los yog ntau zaug dua yog koj tus kheej muaj kev txawv txav.

Thov nco tias qhov yus tus kheej yog tus tswj qhov tu yus (Self-Directed Personal Care) tsis muaj nyob rau hauv cov tsev uas sawv daws nyob ua ke ua ib tse (adult family family, community-based residential facility) tshwj tias ntshe tus neeg pab ntawd ho yog ib tus txheeb ze no xwb. Thiab koj tus neeg sawv cev rau qhov yus tus kheej yog tus tswj qhov tu yus (Self-Directed Personal Care) nyob hauv IRIS yuav tsum tsis txhob yog tus pab tu koj. Ntxiv rau qhov no koj yuav nyob tsis tau hauv ob qho tib lub sij hawm, xws li qhov uas muaj ib qhov chaw ua hauj lwm tu yus (agency-based personal care) los ntawm koj daim Medicaid ForwardHealth card thiab IRIS yus tus kheej yog tus tswj qhov tu yus (Self-Directed Personal Care).

Kev Them Nyiaj Rau Cov Chaw Muab Kev Pab Cuam

IB tus neeg nyob rau hauv IRIS yuav siv tau IRIS qhov chaw pab xyuas nyiaj txiag (Financial Services Agency) yam tsis tau them dab tsi. Qhov chaw no yuav pab saib xyuas cov nyiaj txiag, xws li them nyiaj rau cov neeg ua hauj lwm, txiav se, thiab lwm yam ntaub ntawv hais txog nyiaj txiag ntawm kev ntiav neeg ua hauj lwm. Lub Financial Services Agency no yog tus them nyiaj rau cov neeg ua hauj lwm rau koj thiab cov lag luam los yog cov chaw uas koj yuav lawv cov khoom thiab txais lawv cov kev pab tom qab koj tso cai kom them lawv.

Tswj Koj Cov Kev Txhawb Zog thiab Kev Pab Rau Koj

IRIS yog ib qho kev pab cuam uas tso cai rau koj tswj koj cov kev pab thiab kev txhawb zog rau koj tus kheej. IRIS to taub hais tias koj yog tus txiav txim siab rau koj lub neej, xws li txiav txim seb koj yuav nyob zoo li cas thiab seb koj xav tau cov kev pab zoo li cas. IRIS muaj kev ntseeg txog qhov tias yus yog tus txiav txim rau yus tus keej. Cov kev ntseeg no muaj xws li:

- Muaj kev ywj pheej rau txoj kev xaiv seb koj xav kom koj nyob lub neej zoo li cas;
- Muaj cai txiav txim txog kev siv nyiaj rau koj (budget);
- Pab nrog nrhiav tej kev pab uas yuav pab txhawb koj lub neej thiab muaj nuj nqis rau koj;
- Muaj lub luag hauj lwm paub siv pej xeem tej nyiaj thiab nrog paub txog qhov koj muab rov los pab rau zej zog; thiab
- Paub qhov tseeb ntawm lub luag hauj lwm uas yus rov txiav txim pab yus tus kheej.